

माँ के आली रंगा

माँ के आली रंगा ॥
आली रंगा फुलवा चुने भाई लंगूर...॥
फुलवा के मधुर सुहागे हो माँ sss..
माँ के आली रंगा

कुकर बासत निकले भइया लंगुरे..
फुलवा टोरन बर जाये हो माँ॥
सनन सनन पुरवाई चले..
सुरती के लहर जगाये हो माँ॥
कुहके कारी कोयलिया, बोले मीठ बतिया।
भगति रहस छलकाये हो माँ....

महर महर महके बन बागीया..
लंगूर के मन हरसाये हो माँ॥
आली आली फुलवा चुनन लागे..
सगरो झपुलिया भराये हो माँ॥
गैदा केकती केंवरा , लाली दसमत मोंगरा।
किसम किसम के रहाये हो माँ....

पंचरंग फुलवा के हार गुथे..
मईया ला लाने पहिराये हो माँ॥
फुलवा के शोभा बढ़ निक लागे..
दाई चरन संग पाये हो माँ॥
आँखी आँखी झूले, गऊतम कइसे भूले।
मोहनी मूरत तोरे भाये हो माँ....

माँ के आली रंगा ॥
आली रंगा फुलवा चुने भाई लंगूर...॥
फुलवा के मधुर सुहागे हो माँ sss..
माँ के आली रंगा....

गायक- दिनेश बागबाहरा
संगीतकार-सेवक राम एवं अमर सेन्द्रे
श्री गुरुदेव तारा सिंह चौहान
रचनाकार- शेषनारायण "गौतम"
स्व: रामाधिन उस्ताद सेवा मंडली भीम नगर अश्वनी नगर रायपुर

<https://bhajanganga.com/bhajan/lyrics/id/10216/title/maa-ke-aali-rangaa>

अपने Android मोबाइल पर [BhajanGanga](#) App डाउनलोड करें और भजनों का आनंद ले |

